

इफको टोकियो ने छत्तीसगढ़ में अपनी प्रतिबद्धताएं मजबूत की

रायपुर एवं अंबिकापुर में जिला सहकारी केंद्रीय बैंक मर्यादित के साथ किया गठजोड़, अंबिकापुर में निपटारे बारिश बीमा योजना के दावे



रायपुर . इफको टोकियो सामान्य बीमा कंपनी लि. ने रायपुर एवं अंबिकापुर स्थित जिला सहकारी केंद्रीय बैंक मर्यादित के साथ गठबंधन की घोषणा की जिसके अंतर्गत कंपनी जिला सहकारी केंद्रीय बैंक मर्यादित के उपभोक्ताओं को रायपुर, महासमुंद्र, धमतरी, सरगुजा एवं कोरिया जिले में अपने सामान्य बीमा के उत्पाद उपलब्ध करा पायेगी। इसके अतिरिक्त सामान्य बीमा कंपनी ने अंबिकापुर (जिला सरगुजा) में एक सार्वजनिक आयोजन में बारिश बीमा योजना (बीबीवाई) के 697 लाभार्थी किसानों को दावे के अंतर्गत चेक प्रदान किये। कार्यक्रम के दौरान कंपनी ने अंबिकापुर में 802 किसानों के 52.70 लाख रुपए के दावे निपटारे। बारिश बीमा योजना का विपणन छत्तीसगढ़ के 11 जिलों में वर्ष 2009 में खरीफ फसल के दौरान किया गया और इसमें 20641 किसानों में से 4639 किसानों को 1.59 करोड़ का दावा भुगतान किया। इफको टोकियो जनरल इंश्योरेंस के विपणन निदेशक श्री एन के केडिया ने इस मौके पर कहा कि इफको टोकियो के रायपुर एवं अंबिकापुर स्थित जिला सहकारी केंद्रीय बैंक मर्यादित के साथ हुए गठबंधन से हम खासे उत्साहित हैं। हम पहले ही जिला सहकारी केंद्रीय बैंक मर्यादित के दुर्ग एवं राजनांदगांव से तथा प्रदेश स्थित छत्तीसगढ़ राज्य सहकारी बैंक के साथ जुड़ चुके हैं। इस करार से हमें बैंक के व्यापक पहुंच और क्षेत्र की जानकारी का लाभ मिलेगा जिससे इफको टोकियो के उपभोक्ताओं को गुणवत्ता युक्त सर्वोत्तम सेवायें देने के प्रयासों को बढ़ावा मिलेगा। इस मौके पर इफको टोकियो के बारिश बीमा योजना के संबंध में अपने विचार रखते हुए श्री केडिया ने कहा कि बारिश बीमा योजना का उद्देश्य भारतीय किसानों को मौसम से जुड़ी अनिश्चतताओं से उत्पन्न होने वाले जोखिमों से बचाना है। चूंकि छत्तीसगढ़ के किसान बारिश की कमी से होने वाले नुकसान का सबसे ज्यादा सामना करते हैं अतः इफको टोकियो की बारिश बीमा

योजना की प्रदेश में अच्छी मांग है। प्रयोग आधार पर (पायलेट बेसिस) हमने एक नवीन मौसम उत्पाद-बारिश बीमा योजना की शुरुआत की, जिसमें नार्मलाइज्ड डिफरेंस वेजिटेशन इंडेक्स (एनडीवीआई) के अंतर्गत अंबिकापुर के 25 किसानों को वर्ष 2009 की खरीफ फसल के अंतर्गत कवर प्रदान किये गये। एनडीवीआई मूल रूप से सेटेलाइट द्वारा दिये गये चित्रों के आधार पर बनाया गया एक संकुल मौसम सूचकांक है जिसमें दावों का निपटारा सेटेलाइट द्वारा दिये गये वनस्पति चित्र, मिट्टी के प्रकार और आर्द्रता के आंकड़ों के साथ ही मौसम केंद्र से लिये गये वर्षा के आंकड़ों के आधार पर होता है। इफको टोकियो में हम किसानों को बेहतर उत्पाद और सेवायें सुनिश्चित कराकर, हर तरह के जोखिम से बचाने के लिए प्रतिबद्ध हैं।

बारिश बीमा योजना के बारे में - बारिश बीमा योजना खरीफ फसल के लिये बनाया गया सूचकांक आधारित मौसम बीमा उत्पाद है जो किसानों के साथ ही भारत के राज्यों में कार्य कर रही सहकारी संस्थाओं की जरूरतों को पूरा करने के उद्देश्य से तैयार किया गया है। बारिश बीमा योजना मानसून के महीनों के दौरान वर्षा में हुई कमी के चलते फसल में आई गिरावट की आशंका से सुरक्षा प्रदान करता है। पालिसी की अवधि समाप्त होने के बाद वास्तविक वर्षा की तुलना सामान्य वर्षा के आंकड़ों से की जाती है और इस तरह तालिका के अनुसार दावे निपटारे जाते हैं। यह पालिसी सामान्यतः सहकारी संस्थाओं अथवा सहकारी बैंकों के माध्यम से किसानों को समूह योजना के रूप में विक्रय की जाती है। यद्यपि व्यक्तिगत रूप से किसान भी इस पालिसी को खरीद सकते हैं। इस विशेष पालिसी की लॉन्चिंग इफको टोकियो जनरल इंश्योरेंस कंपनी द्वारा अप्रैल 2005 को छत्तीसगढ़ के विभिन्न जिलों में की गई। इफको टोकियो के मौसम बीमा उत्पाद देश के 14 राज्यों के 200 से अधिक जिलों में सफलतापूर्वक चल रहे हैं।